

# सड़क पर उतरे डीआइजी, सर्व ऑपरेशन चला

मग्न की सीमा पर बढ़ायी चौकसी, होटल-ढाबों पर हुई चेकिंग

रेलवे स्टेशन, बस स्टैण्ड, प्रमुख स्थानों पर हुई सन्दिग्धों की तलाशी

झाँसी : लखनऊ में आतंकी संगठन अलकायदा का नेटवर्क उजागर होने के बाद जनपद में अलर्ट घोषित कर सर्व ऑपरेशन शुरू कर दिया गया है। जनपद से जुड़ी मग्न की सीमा पर चौकसी बढ़ा दी गयी है। महानगर की सड़कों पर वाहन चेकिंग शुरू कर दी गयी है। होटल-ढाबों के साथ ही प्रमुख स्थानों पर सन्दिग्ध व्यक्तियों की तलाशी ली गयी।

पुलिस उपमहानिरीक्षक जोगेन्द्र कुमार के नेतृत्व में पुलिस अधीक्षक (नगर) विवेक त्रिपाठी, पुलिस अधीक्षक (ग्रामीण) नेपाल सिंह, क्षेत्राधिकारी (नगर) राजेश कुमार सिंह, विभिन्न थानों के निरीक्षक एवं उप निरीक्षकों ने इलाइट चौराहा, अशोक तिराहा, रेलवे क्षेत्र, बस स्टैण्ड, प्रमुख स्थानों पर महिला रिक्त के साथ पैदल मार्च



किया। होटल-ढाबों, रेलवे स्टेशन पर सन्दिग्ध व्यक्तियों की तलाशी ली गयी। रेलवे स्टेशन पर ऑग स्क्वॉड टीम ने भी चेकिंग की। प्रत्येक मार्ग पर वाहन चालकों की चेकिंग की गयी। आने-जाने वाले प्रत्येक व्यक्ति पर निगाह रखी जा रही है। वरिष्ठ पुलिस अधीक्षक शिवहरि मीणा के निर्देश पर प्रत्येक थाना क्षेत्र में सतर्कता बरती जा रही है। जनपदवासियों से अपील की गयी है कि उनके आस-पास कोई भी सन्दिग्ध व्यक्ति दिखाई देता है तो पुलिस को सूचित करें, जिस पर तत्काल कार्रवाई अमल में लायी जायेगी।



झाँसी : पुलिस अधिकारियों के साथ निरीक्षण करते डीआइजी, पैदल मार्च करती महिला रिक्त।